



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622 /2701 3040 • FAX: 2168 0606

E-MAIL: mqabba.lc@gov.mt

WEB SITE: www.mqabba.gov.mt /www.lc.gov.mt

Minuti tas-seduta numru mija u hdax (111) tal-Kunsill Lokali tal-Imqabba (KLM) li nżammet nhar it-Tlieta, 11 ta' Diċembru, 2012, fis-6:40pm fil-Bini Amministrattivi tal-Kunsill.

PREŻENTI:	Noel Galea	Sindku
	Charles Farrugia	Deputat Sindku
	Nicholas Briffa	Kunsillier
	Grace Marie Mallia	Kunsillier
	Paul Spiteri	Kunsillier
	Anthony Bonello	Segretarju Eżekuttiv (SE)

1. Il-laqgħa nżammet illum u mhux ġimgha ilu, wara li s-sindku ċċirkula *e-mail* li nhar l-4 ta' Diċembru 2012, ma setgħax jattendi. Intant għall-bidu ta' din il-laqgħa hu wkoll ma setgħax jattendi u ta d-delega lid-deputat sindku biex jiftaħ il-laqgħa hu.
2. Din il-laqgħa bdiet billi ingħata spazju biex jitkellem is-Sur Toni Cassar li hu Mqabbi u għandu *garage* fi Triq tat-Torba, L-Imqabba. Skond is-Sur Cassar l-għeluq b'*fence* li marru jaġhmlu l-haddiema tal-KLM f'din l-istess triq, hu kontra l-liġi għaliex hu qed isostni li dan suppost ġie mibni b'7 jew 8 filati ħajt bil-kantun, peress li hemm sidien oħra li tellgħu dan il-ħajt bl-istess mod, u mhux b'*fence*. Is-SE qal li hu għadda l-ilment tas-Sur Cassar b'mod formali filwaqt li qal li lanqas kien jaf li l-haddiema kienu qed jaħdmu f'din it-triq. Fil-fatt sar jaf meta ġie s-Sur Cassar fl-uffiċċju tiegħu jilmenta. F'din il-laqgħa kien stabbilit illi lanqas il-kunsillieri preżenti ma kienu jafu bih u talbuh sabiex jiddiskutu dan is-sugġett mas-sindku kif jiġi għal din il-laqgħa. Intant is-SE intalab mill-kunsillieri biex japplika mal-*MEPA* biex 'il min tellajnielhu ċint jew *fence* mal-plot tiegħu minhabba nuqqas ta' għarfien tas-sid, iħallas tax-xogħol hekk kif japplika hu għal permess tal-bini u għalhekk ikun identifikat il-plot. Id-deputat sindku talab lis-Sur Cassar jgħidilna ta' min hija l-*plot* għaladarba hu kien jaf u qed jgħid illi se jibqa' jeskala l-każ.
3. Intant il-KLM beda l-laqgħa tiegħu (fis-6:53pm) taħt il-presidenza tad-Deputat Sindku Charles Farrugia u l-minuti sarulhom il-korrezzjonijiet li deħrilhom xierqa l-kunsillieri, dawn ġew approvati u ffirmati.
4. PUNTI MILL-MINUTI
5. Nicholas Briffa tkellem dwar l-offerta pubblika li ħareġ il-KLM biex isir gandott għall-ilma tax-xita fi Triq il-Qattara. Hu rrefera għal dan il-gandott li ma sarx minn *Asfaltar Ltd* għas-somma ta' €10,000 u qal li jekk l-orħos offerta tkun ta' aktar minn hekk, hu se joġġezzjona illi jsir ix-xogħol għaliex l-ilma tax-xita xorta sar jaqleb għan-naħa l-oħra tat-triq. Il-kunsillieri preżenti ma qablux għaliex dan johloq problema xi mkien iehor. Nicholas Briffa temm jgħid illi għaladarba kien ippjanat *culvert* aktar 'il fuq u dan ma sarx, b'riferenza għal dak propost fi Triq San Mikiel, hu jkompli jsostni li *water culverts* isiru fejn 'għandhom isiru'. Għaldaqstant, kien deċiż illi nistennu u naraw meta se tagħlaq din l-offerta.
6. Dwar il-komunikazzjoni li saret ma' *Heritage Malta* mill-uffiċċju, is-SE qal li s-*CEO*, is-Sur Joe Scerri baġhat jgħidilna li dawn qed jieħdu passi biex jaċċertaw irwiehom li l-Katakombi tal-Mentna hu tajjeb biex jinzel fih il-pubbliku wara li jkun dikontaminat mid-drenagġ li skula fih.
7. Reġa' ssemma s-sugġeriment li sar minn dan l-uffiċċju biex jinqalgħu filati minn fuq ħajt li jinsab fil-kantuniera fi Triq is-Siġġiewi biex il-karozzi li jkunu heġġin, jaraw lil xulxin fil-

- kantuniera ma' Triq tas-Sejba. Dwar dan, is-SE qal li jidher li ghad m'hemmx l-approvazzjoni tas-sidien tal-ghalqa u ghalhekk dan kellna nipposponuh.
8. Nicholas Briffa qal li mhux se jkun *out of order* billi jsemmi x-xoghol li hemm bzonn isir fi Pjazza Ġublew tad-Djamanti bil-kisi mill-ġdid tat-triq madwar ir-*roundabout*. Id-deputat sindku qal li hu kiteb lil *Transport Malta* u ghadhom ma qatghulhux qalbu li dan ix-xoghol fi triq arterja jsir minnhom.
 9. Ġiet inawgurata l-*web site* il-ġdida esklussivament ghall-*Heritage Trail* imfassla ghall-Mizura 313 biex tippromwovi s-siti storiċi u ta' wirt kulturali. Is-SE qal li din issa wiehed jista' jilloggja fuqha www.heritagemqabba.com.mt u saħansitra jista' jibbukja l-mawra tieghu minn fuqha. Ovvjament ghad fadal il-problemi biex il-vizitatur jidhol f'siti amministrati minn entitatjiet ohra, bħal dawk tal-Knisja, Din l-Art Helwa jew *Heritage Malta*. Fil-jiem li ġejjin se jkun qed isir tahrig biex din tiġi aġġornata għand l-uffiċċji ta' *Hive Ltd*.
 10. Fis-7:05 minuti dahal Noel Galea.
 11. Peress li kien għadu prezenti is-Sur Toni Cassar, dan reġa' ingħata d-dritta li jitkellem. Infatti hu talab lis-sindku jgħidlu min irrapporta li hemm il-hmieġ f'din iż-żona. Noel Galea qallu li kienu r-residenti stess li rrappurtawlu b'mod anonimu. Toni Cassar qal li dawn huma stess waddbu fis-sit hafna mill-iskart tal-kostruzzjoni u hu mhux lest li jgħid ta' min hija l-plot għaliex qal li l-KLM jaf biżżejjed ta' min hi. Toni Cassar allega wkoll li l-KLM m'għamilx l-almu tieghu biex ifittex lis-sidien bħalma mhux veru informa 'l *MEPA* bl-gheluq ta' dan is-sit biex fl-eventwalità li din tinbena jiehu refużjoni lura tal-ispejjeż li jkun għamel. Is-sindku qal li hu għalaq l-ilment formalment għaliex kien qed ikun hemm il-hmieġ fil-plot u l-KLM bilfors ried jaġixxi quddiem sitwazzjonijiet bħal dawn. Toni Cassar telaq fis-7:15pm. Noel Galea talab lis-Sur Cassar aktar minn darba sabiex jgħid ta' min hija l-plot, la darba qal li jaf, iżda s-Sur Cassar baqa' jirrifjuta. Is-sindku kompli li bħalma għamilna f'toroq ohra, ahna fid-dmir li niprevjenu li jiġi akkumulat hmieġ u skart goff. Is-sindku wera l-preokkupazzjoni tieghu, kif għal snin twal li ilha l-plot miftuħa bil-hmieġ jakkumula, qatt ma dejjaq lis-Sur Cassar, u għax issa l-KLM ha azzjoni effettiva biex jitwaqqaf l-abbuż, is-Sur Cassar dak hu li għandu joġġezzjona. Fuq proposta tal-viċi sindku ser jehel avviz mal-*fence* ukoll.
 12. Dwar dak li kien għadu kemm ġie diskuss fuq il-*culvert*, Noel Galea qal li għall-ammont tal-ilma li jaqleb fi Triq id-9 ta' April, li bilfors imur Triq il-Qattara, jinhtieg li jsir dan ix-xoghol ta' kostruzzjoni, li wkoll jinkludi t-tqeghid ta' katusa tal-pied. Din trid tkun 'l isfel għaliex jekk ma jkollix hafna piż fuqha, l-ilma jaqlagħha minn fejn hi. Is-SE qal li s-servizzi tad-djar (ilma u drenagg) itellfu għaliex din mhix xi *wire* tad-dawl li jista' jinżel u jitla' peress li l-qlib hu determinanti biex l-ilma jitwassal sal-ispralli li hemm fi Triq il-Konvoj ta' Santa Marija (*service road*).
 13. Noel Galea qal li hu mar jara rigal għand *Timeless Jewellers* u l-KLM se jkun qed jagħti arlogg lill-Kappillan il-ġdid Dun George Spiteri li jiswa' €105 u informa lil tal-hanut biex tibgħat il-kont l-uffiċċju tal-kunsill.
 14. Dwar l-attività li fiha ingħata Ġieh l-Imqabba, is-sindku qal li din inżammet nhar l-24 ta' Novembru 2012, u bħala attendenza kienet ukoll waħda tajba ferm.
 15. Dwar il-proposta magħmula mill-Awtorità tad-Djar, is-sindku tkellem mas-*CEO*, is-Sur Buttigieg u dan issuggerixxa li tal-inqas il-KLM għandu jikteb lir-residenti tal-appartamenti, u mhux jiehu deċiżjoni arbitrarja bħalma ha, għaliex f'lokalitajiet ohra dawn aċċettaw li jiffurmaw kumitat. Dan għaliex tista' tiġi l-kelma li l-KLM rrifjuta l-iskema u l-awtorità għadditilna l-fondi xorta. B'din il-proposta l-KLM jiġi l-entità li tkun qed tiehu hsieb il-komunikazzjoni u jkun hemm fuqna l-obbligu li noħorġu t-*tender* għax-xoghol ta'

- manutenzjoni fil-komun ta' dawn l-appartamenti. Is-sindku qal li l-awtorità xorta se tkun *overseer* fuq it-*tender* tal-manutenzjoni. Nicholas Briffa qal li b'hekk se nidhlu bejn il-basla u qoxritha u dan hu *burden* fuq l-amministrazzjoni biex johorġu t-*tenders*. Għaldaqstant se nitolbu lir-residenti sabiex naraw jekk dawn iridux jiffurmaw kumitat biex jiehdu hsieb il-parti komuni. Is-sindku qal li l-kunsill m'hu se jiggwadanja xejn u biex dan jirnexxi, ir-residenti jridu jiffurmaw assoċjazzjoni.
16. Grace Marie Mallia dahlet fis-7:25pm.
 17. Għat-talba tal-kunsillieri lis-SE dwar kif sejra Kylie Anthea Fenech, hu qal li din qed tattendi għas-sezzjonijiet ta' tahrig biex tkun tista' tiehu l-librerija f'idejha filwaqt li kien hemm osservazzjoni li mhix twieġeb it-telefon tajjeb.
 18. Għall-osservanza tal-kunsillieri biex toktor is-sigurtà viċin il-*ground* tal-*football*, is-sindku qal li *B Grima & Sons* kellhom jagħtuh stima biex isiru *l-cats' eyes* viċin *iz-zebra crossing* fi Triq il-Madonna tal-Gilju.
 19. Is-SE ingħata l-approvazzjoni ta' biex jinħarġu b'kemm jiswew €75, sabiex jikkonferma s-servizz tal-animazzjoni għall-*party* tal-Milied tas-Sur Pierre Mifsud. Is-SE qal li dan kien it-tieni wiehed li sab minn fuq il-*yellow pages* wara li l-ewwel wiehed li ċempel ma rrispondi. Is-servizz se jinħata nhar is-Sibt, 22 ta' Diċembru, 2012 fl-10:00am fl-Iskola Primarja. Għal dan il-*party* is-sindku rrakkomanda lill-kunsillieri sabiex jippruvaw isibu *sponsor* fid-dawl tal-fatt li l-*community & hospitality vote* ibbaġitjat għal din is-sena inqabeż. Dan sabiex jagħmel tajjeb għall-*gugarelli* (skond l-etajiet) u għall-ikel li se jkun ġentilment offruti b'xejn lit-tfal.
 20. Is-sindku qal illi minkejja li ma rċevja l-ebda invit formali ġie nformat bil-fomm li s-Socjetà Santa Marija se tkun qed ittella' presepju ħaj fi Triq Ħal Kirkop bejn il-21 u t-28 ta' Diċembru 2012. Hu stieden lill-kunsillieri biex ikunu prezenti għall-ftuh ta' dan il-presepju ħaj, filwaqt li Nicholas Briffa qal li hu iċieva invit formali.
 21. Il-kunsillieri tkellmu wkoll dwar l-elezzjoni li kienet imhabbra mill-Prim Ministru li se tinzamm nhar id-9 ta' Marzu, 2012. Din se timmarka tmiem l-itwal leġżlatura tal-Kunsill Lokali tal-Imqabba, wara hames snin.
 22. Il-KLM se jkun qed jagħti *token* lis-Socjetà tal-*MUSEUM* tas-subien għax dawn għalqu tmenin sena mit-twaqqif tal-*MUSEUM* fl-Imqabba. Għaldaqstant se nistednuhom fil-laqgħa tal-KLM li jmiss, jiġifieri nhar it-8 ta' Jannar, 2013, wara li hu ttamat li dak in-nhar jinfethu l-offerti indikati aktar 'il fuq tal-*istorm water culvert*.
 23. Kien deciż ukoll li jsir *party* għall-għaqdiet tar-raħal fl-Isptar il-Qadim, li fih se jkunu mistiedna wkoll il-presidenti u s-segretarji tas-sezzjonijiet taż-zgħażaġh tal-kazini tal-banda fost l-oħrajn. Dan se jinżamm l-għada tal-Milied. Id-deputat sindku għandu jiehu hsieb l-ikel hu, filwaqt li l-KLM se johroġ il-flus għad-*drinks*.
 24. Dwar id-diffikultajiet li kien hemm lejlet il-Festa tal-Kunċizzjoni, is-sindku qal li sar jaf li d-dekorazzjonijiet tal-Milied fit-toroq ma xegħlux għaliex wehel il-*breaker*. Dan m'għandux jitqies bhala xi haġa kbira meta kulhadd jaf li thassar kunċert ta' Jum l-Imqabba għaliex waqa' *breaker* fl-Iskola Primarja u hadd ma sab tarfu.
 25. Is-sindku għab diversi kotba u *CDs* li qal li ingħatawlu minhabba proġett li għamlu t-tfal Imqabbin li jattendu l-Iskola ta' Ħal Tarxien. Hu sostna li dan kien frott ta' proġett li wettqu b'sodisfazzjon b'risq ir-raħal tal-Imqabba.

26. Is-SE kien awtorizzat jonfoq fi €30 kotba biex jinghataw f'Jum il-Premjazzjoni li se ssir fl-Iskola Primarja tal-Imqabba nhar it-18 ta' Diċembru, 2012. Is-sindku talbu jikkonfermalu mal-Kap tal-Iskola li se jattendi biex jaghti dawn il-prezentazzjonijiet.
27. Il-kunsillieri qablu li ghandu jkun trasferit mija u hamsin siegħa *vacation leave* tas-SE minn din is-sena għal dik ta' warajha. It-talba akkumpanjata minn dawn il-minuti għandha ssir formalment lid-Dipartiment għall-Gvern Lokali fil-granet li ġejjin u mhux aktar tard mit-18 ta' Diċembru, 2012.
28. Is-sindku qara l-ittra li baġat is-Segretarju tal-Każin tal-Ġilju lis-SE fejn dawn qed ihossuhom li inholoq precedent u diskriminazzjoni kontra tagħhom meta s-Socjetà Santa Marija u Banda Re Ġorg V thalla jpoġġi arbuxxelli fi qsari quddiem iz-zuntier tal-Knisja. F'din l-istess ittra qalu illi hemm toqba tal-arbli tal-festa fi Triq il-Madonna tal-Ġilju kantuniera mal-Pjazza tal-Knisja li għandha bżonn li ssir manutenzjoni fuqha mill-każin ta' Santa Marija għaliex ilha mkissra minn dak in-nhar li kienu armati fil-pjazza l-antarijoli. Kien hemm suġġeriment tas-sindku li l-kunsillieri l-oħra qablu miegħu, illi niktbulhom li huma qatt m'għamlu t-talba sabiex ipoġġu qsari fil-pjazza, filwaqt li għandna nispeċifikawhom li dawn huma qsari u jistgħu jiċċaqilqu, kuntrarju għas-sigari li kien hemm u li kienu mxettlin fl-art u li rreferew għalihom fl-ittra tagħhom bħala li kellhom jinqalgħu. Infatti se nkunu qed nġidulhom sabiex jekk jixtiequ, għandhom ikomplu fuq l-eżempju tas-Socjetà Santa Marija u jagħmlu aktar qsari huma, imbasta ma jokkupawx spazju tal-parkeġġi jew jostokolaw il-bankini.
29. Charles Farrugia telaq fit-8:00pm.
30. Nicholas Briffa qal li qed jipparkjaw hafna vetturi fuq *ir-reserved parking bays* tal-*handicapped* fil-Pjazza tal-Knisja. Is-sindku qal li dawn huma l-istess erbġha minn nies li meta bdew jiġu l-gwardjani lokali tal-*Guard & Warden* kienu hađuha bi kbira li ma hallewhomx jipparkjaw hemm. Issa li jidher li l-entuzjażmu ta' dawn il-gwardjani qed imajna, qed jikber l-abbuż. Intant Nicholas Briffa ippropona li ssir *reserved parking bay* oħra għad-dizabbli viċin iż-zebbuġa viċin l-uffiċċju tal-kappillan.
31. Se ssir talba oħra lil *Transport Malta* sabiex tersaq ftit *is-sleeping policeman* li nqalgħet minn Triq Ħal Kirkop wara li din kienet miksija bit-*tarmac* filwaqt li se ssir talba oħra sabiex issir *ir-raba'* waħda fi Triq il-Madonna tal-Ġilju, minkejja li minn din it-triq issa qed jgħaddi wkoll it-trasport pubbliku.
32. Grace Marie Mallia qalet li fi Pjazza Ġublew tad-Djamanti propju fejn il-mekkanik qed isir hafna ipparkjar ta' vetturi tqal. Is-sindku qal li sakemm dawn ikollhom il-liċenzja mħallsa, dawn jistgħu ikunu pparkjati hemm filwaqt li dwar in-nuqqas ta' nferzar, bħalma ssemma li qed jiġri fil-Pjazza tal-Knisja, jgħodd ukoll għal Pjazza Ġublew tad-Djamanti. Anzi dan hu speċjalment aktar gravi minhabba hmieg minn taqtir biż-zejt. Il-Pulizija u l-Gwardjani Lokali huma dawk li jistgħu jgħinu f'dan l-aspett. Intant Nicholas Briffa qal li jidher li aħna qed nibzġu li nagħmlu il-*yellow line* fi Pjazza Ġublew tad-Djamanti. Is-sindku qal li se jqabba lil Chantal Stagno Navarra li taħdem fl-uffiċċju tal-Perit Bezzina, sabiex tagħmel *ir-road markings* kollha li hemm bżonn fil-Pjazza inkluż iż-*zebra crossings*.
33. Paul Spiteri telaq fit-8:30pm.
34. Kienet apporvata l-*Payment Approval Sheet* numru 453 minbarra dawk l-items fejn Pierre Mifsud l-istess *animator* li kien propost biex jieħu sehem fil-*Party* tat-tfal, kien ippropona li jagħmel *face painting* u *balloon modeling*.

35. Fi tmiem is-seduta Nicholas Briffa dwar il-proġett tal-Mentna qal li kienu eżawriti l-fondi kollha li kien hemm disponibbli mingħajr ma kienu estiżi l-bankini kollha bil-porfido li kienu proposti aktar tard. Noel Galea qal li ma jaqbilx ma' Nicholas Briffa dwar il-proġett li irnexxielu jwettaq il-KLM, u issa li għandna l-kontijiet kollha pendenti kif elenkati fil-PAS numru 453, id-djar f' din iż-żona żdidilhom il-valur u dan il-proġett sebbah l-*area* kollha anke minhabba l-materjal rikk li ntuża.
36. Dwar it-tiswijiet neċessarji fi Triq tas-Sejba, is-sindku qal li mill-informazzjoni li għandu, din l-offerta pubblika ta' *Transport Malta* issa qiegħda fl-istadju tal-evalwazzjoni.
37. Il-laqgħa intemmet fid-9:10pm u se ssir dik li jmiss nhar it-8 ta' Jannar, 2013.

Magħmula minn

Anthony Bonello
Segretarju Eżekuttiv

u approvati llum
08/ 01/ 2013 minn:

Noel Galea
Sindku